ओं नमः परमात्मने, श्री महागणपतये नमः,

श्री गुरुभ्यो नमः

<u>हरिः ओं ॥</u> ——

कृष्ण यजुर्वेदीय तैतिरीय संहिता

पद पाठः (वाक्य सहित)

प्रथमकाण्डे पञ्चमः प्रश्नः

पद पाठे (वाक्य संहित) – प्रथमकाण्डे – पञ्चमः प्रश्नः

Table of Contents

_		Υ 0	300	••		
1	क्रष्ण	यजवदाय	तात्तारय	संहितायाम्	'पढ	पाठ
•		1 3 1 71 1	********	,,,,,,,,,,,,,,,,,,,,,,,,,,,,,,,,,,,,,,,	. • ~	•••

• •		_
ПОПТАЛІТЕ	•	7
प्रथम फाण्ड		J

1.5 प्रथमकाण्डेपञ्चमः	प्रश्न:	– पुनराधानं	
1.5 प्रथमकाण्डपञ्चमः	प्ररुप:	- पुगरावाग	

ओं नमः परमात्मने, श्री महागणपतये नमः,

श्री गुरुभ्यो नमः ॥ हरिः ओं

1 कृष्ण यजुर्वेदीय तैतिरिय संहितायाम् पद पाठे प्रथमंकाण्डं

1.5 प्रथमकाण्डेपञ्चमः प्रश्नः – पुनराधानं

1.5.1.1

देवासुराः संयंता आसन्ते देवा विजयमुपयन्तोऽग्नौ वामं वसु सं न्यदधतेदम् नो भविष्यति यदि नो जेष्यन्तीति तदग्निर्न्यकामयत् । । । । । तेनापा कामत् तद्देवा विजित्या कास्य स्वरुष्ठशीयतं तद् – [] 1

1.5.1.1 (Padam)

देवासुरा इति देव – असुराः । संयत्ता इति सं – यत्ताः । आसन्त् । ते । देवाः । विजयमिति वि – जयम् । उपयन्त इत्युप – यन्तः । अग्नौ । वामम् । वसु । सम् । नीति । अद्धत । इदम् । उ । नः ।

भविष्यति । यदि । नः । जेष्यन्ति । इति । तत् । अग्निः । नीति । अकामयत । तेन । अपेति । अक्रामत् । तत् । देवाः । विजित्येति वि – जित्यं । अवरुरुथ्समाना इत्यव – रुरुथ्समानाः । अन्विति । आयन्न् । तत् । अस्य । सहंसा । एति । अदिथ्सन्त । सः । अरोदीत् । यत् । अरोदीत् । तत् । रुद्रस्यं । रुद्रत्वमिति रुद्र - त्वम् । यत् । अश्रुं । अशीयत । तत् । 1 (50) रंजत्र हिरण्यमभवत् तस्माद्-रजत्र हिरण्यमदक्षिण्यमश्रुज् हि यो बर्.हिषि ददाति पुराऽस्य सं वथ्सराद् गृहे रुदन्ति तस्माद्-बर्.हिषि न देय एं सोऽग्निरं ब्रवीद्-भाग्यसान्यथं व इदमिति पुनराधेयं ते केवलमित्यं बुवन् - नृध्नवत् खलु स इत्यं ब्रवीद्यो मद्देवत्यमग्निमादधाता इति तं पूषाऽऽधत्त तेन - [] 2 1.5.1.2 (Padam) रजतम् । हिरण्यम् । अभवत् । तस्मात् । रजतम् । हिरण्यम् । अदक्षिण्यम् । अश्रुजमित्यश्रु – जम् । हि । यः । बर्.हिषि ।

ददाति । पुरा । अस्य । संवथ्सरादिति सं – वथ्सरात् । गृहे । रुदन्ति । तस्मात् । बर्.हिषि । न । देयम् । सः । अग्निः । अब्रवीत् । भागी । असानि । अथं । वः । इदम् । इति । पुनराधेयमिति पुनः – आधेयम् । ते । केवलम् । इति । अब्रुवन्न् । ऋध्नवत् । खलु । सः । इति । अब्रवीत् । यः । मद्देवत्यमिति मत् – देवत्यम् । अग्निम् । आदधाता इत्या – दधातै । इति । तम् । पूषा । एति । अधत्त । तेन । 2 (50) 1.<u>5.1.3</u> पूषाऽऽध्नीत् तस्मात् पौष्णाः पशव उच्यन्ते तं त्वष्टाऽऽधत्त तेन त्वष्टाऽऽध्नीत् तस्मात् त्वाष्ट्राः पश्चवं उच्यन्ते तं मनुराऽधंत तेन मनुरार्ध्नोत् तस्मान्मानव्यः प्रजा उच्यन्ते तं धाताऽऽ ॥ तेन ॥ धाताऽऽ*ध्नीथ् संवथ्सरो वै धाता तस्माथ् संवथ्सरं प्रजाः पशवोऽनु प्र जायन्ते य एवं पुनराधेयस्यर्द्धि वैद - [] 3

1.5.1.3 (Padam)

पूषा । आर्ध्नोत् । तस्मात् । पौष्णाः । पश्चः । उच्यन्ते । तम् ।

त्वष्टा । एति । अधत्त । तेन । त्वष्टा । आर्ध्नोत् । तस्मात् । त्वाष्ट्राः ।

पश्चः । उच्यन्ते । तम् । मनुः । एति । अधत्त । तेन । मनुः ।

पश्चः । उच्यन्ते । तम् । मनुः । एति । अधत्त । तेन । मनुः ।

आर्ध्नोत् । तस्मात् । मानव्यः । प्रजा इति प्र – जाः । उच्यन्ते ।

तम् । धाता । एति । अधत्त । तेन । धाता । आर्ध्नोत् । साँवथ्सर

इति सं – वथ्सरः । वै । धाता । तस्मात् । साँवथ्सरमिति सं–

वथ्सरम् । प्रजा इति प्र–जाः । पश्चः । अनु । प्रेति । जायन्ते ।

यः । एवम् । पुनराधेयस्येति पुनः – आर्धेयस्य । ऋद्धिम् । वेद । 3

(50)

1.5.1.4

दर्भेरा दंधात्यद्भ्य एवैनमोषधीभ्यो ऽवरुध्या ऽऽ*धंते पञ्चकपालः पुरोडाशो भवति पञ्च वा ऋतव ऋतुभ्य एवैनमवरुध्याऽऽ श्वते । 4 1.5.1.4 (Padam) ऋध्नोति । एव । यः । अस्य । एवम् । बन्धुताम् । वेद । बन्धुमानिति बन्धु – मान् । भवति । भागधेयमिति भाग –धेयम् । वै । अग्निः । आहित इत्या – हितः । इच्छमानः । प्रजामिति प्र–जाम् । पशून् । यजमानस्य । उपेति । दोद्राव । उद्वास्येत्युत् – वास्य । पुनः । एति । दधीत । भागधेयेनेति भाग - धेयेन । एव । एनम् । समिति । अर्धयति । अथो इति । शान्तिः । एव । अस्य । एषा । पुनर्वस्वोरिति पुनः - वस्वोः । एति । दधीत । एतत् । वै । पुनराधेयस्येति पुनः – आधेयस्य । नक्षंत्रम् । यत् । पुनर्वसू इति पुनः – वसू । स्वायाम् । एव । एनम् । देवतायाम् । आधायेत्या – धाय । ब्रह्मवर्चसीतं ब्रह्म - वर्चसी । भवति । दर्भैः () । एतं । दधाति । अयातयामत्वायेत्ययातयाम – त्वाय । दभैः । एति । दधाति । अद्भ्य इत्यत् – भ्यः । एव । एनम् । ओषधीभ्य इत्योषधि – भ्यः ।

```
अवरुध्येत्यव – रुध्य । एति । धत्ते । पञ्चकपाल इति
पञ्चं – कपालः । पुरोडाशः । भवति । पञ्चं । वै । ऋतवः ।
ऋतुभ्य इत्यृतु – भ्यः । एव । एनम् । अवरुध्येत्यंव – रुध्यं ।
एति । धत्ते । 4 (75)
(अशीयत तत्– तेन–वेदं– दर्भैः पञ्चवि ्शतिश्च)
1.5.2.1
परा वा एष यज्ञं पशून् वपति योऽग्निमुद्यासयते पञ्चकपालः
पुरोडाशो भवति पाङ्को यज्ञः पाङ्काः पशवो यज्ञमेव पशूनव रुन्धे
वीरहा वा एष देवानां योऽग्निमुद्वासयते न वा एतस्य ब्राह्मणा
त्रायवः पुरान्नमक्षन् पङ्कत्यो याज्यानुवाक्या भवन्ति पाङ्को यज्ञः
पाङ्कः पुरुषो देवानेव वीरं निरवदायाग्निं पुनरा - [ ] 5
1.5.2.1 (Padam)
परेति । वै । एषः । यज्ञम् । पशून् । वपति । यः । अग्निम् ।
उद्यासयत इत्युत् – वासयते । पञ्चकपाल इति पञ्च – कपालः ।
पुरोडाराः । भवति । पाङ्कः । यज्ञः । पाङ्काः । परावः । यज्ञम् ।
```

एव । पशून् । अवेति । रुन्धे । वीरहेति वीर – हा । वै । एषः । देवानाम् । यः । अग्निम् । उद्वासयत इत्युत् – वासयते । न । वै । एतस्य । ब्राह्मणाः । ऋतायव इत्यृत-यवः । पुरा । अन्नम् । अक्षन्न् । पङ्क्त्यः । याज्यानुवाक्या इति याज्या – अनुवाक्याः । भवन्ति । पाङ्कः । यज्ञः । पाङ्कः । पुरुषः । देवान् । एव । वीरम् । निरवदायेति निः - अवदायं । अग्निम् । पुनः । एति । 5 (50) **1.5.2.2** धत्ते शताक्षरा भवन्ति शतायुः पुरुषः शतेन्द्रिय आयुष्येवेन्द्रिये प्रति तिष्ठति यद्वा अग्निराहितो नर्ध्यते ज्यायो भागधेयं निकामयमानो यदाग्नेय ए सर्वं भवति सैवास्यर्द्धिः सं वा एतस्य गृहे वाक्सृज्यते योऽग्निमुद्वासयते स वाच ए स७ सृष्टां यजमान ईश्वरोऽनु पराभवितो र्विभक्तयो भवन्ति वाचो विधृत्यै यजमानस्या-पराभावाय - [] 1.5.2.2 (Padam) धत्ते । शताक्षरा इति शत – अक्षराः । भवन्ति । शतायुरिति शत – आयुः । पुरुषः । शतेन्द्रिय इति शत – इन्द्रियः । आयुषि ।

एव । इन्द्रिये । प्रतीति । तिष्ठति । यत् । वै । अग्निः । आहित इत्या – हितः । न । ऋध्यते । ज्यायः । भागधेयमिति भाग – धेयम् । निकामयमान इति नि – कामयमानः । यत् । आग्नेयम् । सर्वम् । भवति । सा । एव । अस्य । ऋद्धिः । समिति । वै। एतस्य । गृहे । वाक्। सृज्यते । यः । अग्निम् । उद्वासयत इत्युत् – वासयते । सः । वाचम् । सर्सृष्टामिति सं – सृष्टाम् । यजमानः । ईश्वरः । अन्विति । पराभिवतोरिति परा – भिवतोः । विभक्तय इति वि – भक्तयः । भवन्ति । वाचः । विधृत्या इति वि – धृत्यै । यजमानस्य । अपराभावायेत्यापरा – भावाय । 6 (50) 1.5.2.3 विभक्तिं करोति ब्रह्मैव तदकरु पा ्शु यजित यथा वामं वस् विविदानों गूहति तादृगेव तदग्निं प्रति स्विष्टकृतं निराह यथा वामं वस् विविदानः प्रकाशं जिगमिषति तादृगेव तिहभिक्तिमुक्तवा प्रयाजेन वषट्करोत्यायतनादेव नैति यजमानो वै पुरोडाराः पराव एते आहुती यदभितः पुरोडाशमेते आहुती - [] 7

1.5.2.3 (Padam)

विभक्तिमिति वि – भक्तिम् । करोति । ब्रह्म । एव । तत् । अकः । उपा७श्वित्युप–अ्शु । यजित । यथा । वामम् । वसु । विविदानः । गूहति । तादृक् । एव । तत् । अग्निम् । प्रतीति । स्विष्टकृतमिति स्विष्ट- कृतम् । निरिति । आह । यथा । वामम् । वसु । विविदानः । प्रकाशमिति प्र – काशम् । जिगमिषति । तादृक् । एव । तत् । विभक्तिमिति वि – भक्तिम् । उक्त्वा । प्रयाजेनेति प्र – याजेन । वषट् । करोति । आयतनादित्या – यतनात् । एव । न । एति । यजमानः । वै । पुरोडाराः । परावः । एते इति । आहुंती इत्या – हुती । यत् । अभितः । पुरोडाशम् । एते इति । आहुती इत्या – हुती । 7 (50)

1.5.2.4

 1.5.2.4 (Padam)

जुहोति । यजमानम् । एव । उभयतः । पशुभिरिति पशु – भिः । परीति । गृह्णाति । कृतयजुरिति कृत – यजुः । संभृतसंभार इति संभृत – संभारः । इति । आहुः । न । संभृत्या इति सं – भृत्याः । सभारा इति सं-भाराः । न । यजुः । कर्तव्यम् । इति । अथो इति । खलु । संभृत्या इति सं – भृत्याः । एव । संभारा इति सं–भाराः । कर्तव्यम् । यजुः । यज्ञस्य । समृद्ध्या इति सं – ऋद्ध्यै । पुनर्निष्कृत इति पुनः - निष्कृतः । रथः । दक्षिणा । पुनरुथ्स्यूतमिति पुनः – उथ्स्यूतम् । वासः । पुनरुथ्सृष्ट इति पुनः – उथ्सृष्टः । अनड्वान् । पुनराधेयस्येति पुनः – आधेयस्य । समृद्ध्या इति सं – ऋद्ध्यै । सप्त । ते । अग्ने । समिध इति सं – इधः । सप्त । जिह्वाः । इति । अग्निहोत्रमित्यग्नि – होत्रम् ।

```
जुहोति । यत्रयत्रेति यत्र-यत्र । एव । अस्य । न्यक्तमिति
नि - अक्तम् । ततः । 8 (50)
1.5.2.5
एवैनमव रुन्धे वीरहा वा एष देवानां योऽग्निमुद्वासयते तस्य वरुण
एवर्णयादाग्निवारुण-मेकादशकपालमनु निर्वपेद्यं चैव हन्ति
यश्चास्यर्णयात्तौ भागधेयेन प्रीणाति नाऽऽर्तिमार्च्छति यजमानः । 9
1.5.2.5 (Padam)
एव । एनम् । अवेति । रुन्धे । वीरहेति वीर – हा । वै । एषः ।
वरुणः । एव । ऋणयादित्यृण – यात् ।
आग्निवारुणमित्याग्नि – वारुणम्।
एकादशकपालमित्येकादश – कपालम् । अनु । निरिति । वपेत् ।
यम् । च । एव । हन्ति । यः । च । अस्य । ऋणयादित्यृण – यात् ।
तौ । भागधेयेनेति भाग – धेयेन । प्रीणाति । न । आर्तिम् । एति ।
ऋच्छति । यजमानः । 9 (36)
```

```
्रा–ऽपराभावाय-पुरोडाशमेते-आहुती-ततः-षट्त्रि⊍्शच्च)(A2)
1.5.3.1
भूमि भूम्ना द्यौ विरिणाऽन्तरिक्षं महित्वा ।
उपस्थे ते देव्यदिते ऽग्निमन्नादमन्नाद्याया ऽऽद्धे । आऽयं गौः
्। । । । । । । । । पृश्चिनरक्रमीदसनन् मातरं पुनः । पितरं च प्रयन्थ्सुवः। त्रि ए्शब्दाम
। । । । । । । । । । । वि राजित वाक् पतंगाय शिश्रिये । प्रत्यस्य वह द्युभिः । अस्य
प्राणादपानत्यन्तश्चरति रोचना । व्यख्यन् महिषः सुवः । यत्त्वा-[] 10
1.5.3.1 (Padam)
भूमिः । भूम्ना । द्यौः । वरिणा । अन्तरिक्षम् । महित्वेति महि–त्वा ।
उपस्थ इत्युप – स्थे । ते । देवि । अदिते । अग्निम् ।
अन्नादमित्यन्न – अदम् । अन्नाद्यायेत्यन्न – अद्याय । एति ।
दधे । एति । अयम् । गौः । पृठिनः । अक्रमीत् । असंनत् ।
॥ । ॥ ।
मातरम् । पुनः । पितरम् । च । प्रयन्निति प्र – यन्न् । सुवः ।
त्रि्शत् । धाम । वीति । राजति । वाक् । पतङ्गाय । शिश्रिये ।
प्रतीति । अस्य । वह । द्युभिरिति द्यु – भिः । अस्य ।
```

```
प्राणादिति प्र – अनात् । अपानतीत्यप – अनती । अन्तः । चरति ।
रोचना । वीति । अख्यत् । महिषः । सुवः । यत् । त्वा । 10 (50)
1.5.3.2
कुद्धः परोवपं मन्युना यदवर्त्या ।
सुकल्पमग्ने तत्तव पुनस्त्वोद्दीपयामसि ।
यते मन्युपरोप्तस्य पृथिवीमनु दध्वसे ।
आदित्या विश्वे तदेवा वसंवश्च समाभरत् ।
मनो ज्योति जुषतामाज्यं विच्छिन्नं यज्ञ ए समिमं दधातु ।
बृहस्पतिस्तनुतामिमं नो विश्वे देवा इह मादयन्तां।
सप्त ते अग्ने समिधः सप्त जिह्नाः सप्तर्. – [ ] 11
1.5.3.2 (Padam)
। । । । । व्रुद्धः । परोवपेति परा – उपव । मन्युना । यत् । अवर्त्या ।
सुकल्पमिति सु – कल्पम् । अग्ने । तत् । तव । पुनः । त्वा ।
उदिति । दीपयामसि । यत् । ते । मन्युपरोप्तस्येति मन्यु-परोप्तस्य ।
पृथिवीम् । अन्विति । दध्वसे । आदित्याः । विश्वे । तत् । देवाः ।
```

वसवः । च । समाभरतिति सं – आभरत् । मनः । ज्योतिः ।
जुषताम् । आज्यम् । विच्छित्रमिति वि – छित्रम् । यज्ञम् ।
समिति । इमम् । दधातु । बृहस्पतिः । तनुताम् । इमम् । नः ।
विश्वे । देवाः । इह । मादयन्ताम् । सप्त । ते । अग्ने । समिध इति
सं – इधः । सप्त । जिह्वाः । सप्त । ति (50)

पयः सप्त धाम प्रियाणि । सप्त होत्राः सप्तधा त्वा यजन्ति सप्त योनीरा पृणस्वा घृतेन । पुनरूर्जा नि वर्तस्व पुनरग्न इषाऽऽ*युषा । पुनर्नः पाहि विश्वतः । सह रय्या नि वर्तस्वाग्ने पिन्वस्व धारया । विश्वपस्तिया विश्वतस्परि । लेकः सलेकः सुलेकस्ते न आदित्या । आज्यं जुषाणा वियन्तु केतः सकेतः सुकेतस्ते न () आदित्या । आज्यं जुषाणा वियन्तु विवस्वाण् अदिति र्देवजूतिस्ते न आदित्या । आज्यं जुषाणा वियन्तु । 12

1.5.3.3 (Padam) न्न. । सप्त । धाम । प्रियाणि । सप्त । होत्राः । सप्तधेति सप्त – धा। त्वा। यजन्ति। सप्त। योनीः। एति। पृणस्व। घृतेन । पुनः । ऊर्जा । नीति । वर्तस्व । पुनः । अग्ने । इषा । । । । । वर्तस्व । अग्ने । पिन्वस्व । धारया । विश्वफ्स्नियेति विश्व – फ्स्निया । विश्वतः । परि । लेकः । सलेक इति स – लेकः । सुलेक इति सु – लेकः । ते । नः । आदित्याः । ॥ आज्यम् । जुषाणाः । वियन्तु । केतः । सकेत इति स – केतः । सुकेत इति सु – केतः । ते । नः () । आदित्याः । आज्यम् । जुषाणाः । वियन्तु । विवस्वान् । अदितिः । देवजूतिरिति देव – जूतिः । ते । नः । आदित्याः । आज्यम् । जुषाणाः । वियन्तु । 12 (63) (त्वा-जिह्वाः सप्त-सुकेतस्ते न-स्त्रयो दश च) (A3)

<u>1.5.4.1</u>

भूमि भूम्ना द्यौ विरिणेत्याहा – ऽऽिशषिवैनमा धत्तेस्पर्प वै जीर्यन्तो प्रमन्यन्त स एतं कस्पर्णीरः काद्रवेयो मन्त्रमपञ्चत् ततो वै ते जीर्णास्तन् रपाघ्नत सर्पराज्ञिया ऋग्भि गरि.हपत्यमा दधाति पुनर्नवमेवैनमजरं कृत्वा ऽऽ*धत्तेऽथो पूतमेव पृथिवीमन्नाद्यं नोपानमथ्सैतं – [] 13

1.5.4.1 (Padam)

भूमिः । भूम्ना । द्यौः । विरणा । इति । आह । आशिषेत्या – शिषा ।

एव । एनम् । एति । धते । सर्पाः । वै । जीर्यन्तः । अमन्यन्त ।

सः । एतम् । कसर्णीरः । काद्रवेयः । मन्त्रम् । अपश्यत् । ततः ।

वै । ते । जीर्णाः । तनूः । अपेति । अध्नत । सर्पराज्ञिया इति

सर्प –राज्ञियाः । ऋग्भिरित्यृक् – भिः । गार्.हपत्यमिति

गार्.ह – पत्यम् । एति । द्याति । पुनर्नवमिति पुनः – नवम् । एव ।

एनम् । अजरम् । कृत्वा । एति । धते । अथो इति । पूतम् ।

एव । पृथिवीम् । अन्नाद्यमित्यन्न — अद्यम् । न । उपेति । अनमत् । — — — — सा । एतम् । 13 (50)

1.5.4.2

मन्त्रमपञ्चत् ततो वै तामन्नाद्यमुपानमद्यथ्—सर्पराज्ञिया ऋग्भिर्
गार्.हपत्य—मादधात्यन्नाद्यस्या वरुध्या अथो अस्यामेवैनं प्रतिष्ठितमा
धत्ते यत्त्वा कुद्धः परोवपेत्याहाप हुत एवास्मै तत्
पुनस्त्वोद्दीपयामसीत्याह समिन्ध एवैनं यत्ते मन्युपरोप्तस्येत्याह
देवताभिरेवै — [] 14

1.5.4.2 (Padam)

मन्त्रम् । अपञ्यत् । ततः । वै । ताम् । अन्नाद्यमित्यन्न – अद्यम् । उपेति । अनमत् । यत् । सर्पराज्ञिया इति सर्प –राज्ञियाः । ऋग्भिरित्यृक् – भिः । गार्.हपत्यमिति गार्.ह – पत्यम् । आदधातीत्या – दधाति । अन्नाद्यस्येत्यन्न – अद्यस्य । ज्वरुध्या इत्यव – रुध्यै । अथो इति । अस्याम् । एव । एनम् । प्रतिष्ठितमिति प्रति – स्थितम् । एति । धत्ते । यत् । त्वा । क्रुद्धः ।

परोवपेति परा – उवप । इति । आह । अपेति । ह्रुते । एव । अस्मै । तत् । पुनः । त्वा । उदिति । दीपयामसि । इति । आह । समिति । इन्धे । एव । एनम् । यत् । ते । मन्युपरोप्तस्येति मन्यु - परोप्तस्य । इति । आह । देवताभिः । एव । 14 (50) 1.5.4.3 न ए सं भरति वि वा एतस्य यज्ञिष्ठद्यते योऽग्निमुद्यासयते बृहस्पतिवत्यर्चोप तिष्ठते ब्रह्म वै देवानां बृहस्पति ब्रह्मणैव यज्ञ एं सं दंधाति विच्छिन्नं यज्ञ एं समिमं दंधात्वित्याह संतत्यै विश्वे देवा इह मादयन्तामित्याह सन्तत्यैव यज्ञं देवेभ्योऽनु दिशति सप्त ते अग्ने समिधः सप्त जिह्वा – [] 15 1.5.4.3 (Padam) एनम् । समिति । भरति । वीति । वै । एतस्य । यज्ञः । छिद्यते । यः । अग्निम् । उद्वासयत इत्युत् – वासयते । बृहस्पतिवत्येति बृहस्पति – वत्या । ऋचा । उपेति । तिष्ठते । ब्रह्म । वै । देवानाम् । बृहस्पतिः । ब्रह्मणा । एव । यज्ञम् । समिति । दधाति ।

वच्छिन्नमिति वि–छिन्नम् । यज्ञम् । समिति । इमम् । दधातु । इति । आह । संतत्या इति सं – तत्यै । विश्वे । देवाः । इह । मादयन्ताम् । इति । आह । सन्तत्येति सं – तत्य । एव । यज्ञम् । देवेभ्यः । अन्विति । दिश्ञति । सप्त । ते । अग्ने । समिध इति सं – इधः । सप्त । जिह्वाः । 15 (50) <u>1.5.4.4</u> इत्याह सप्तसंप्त वै संप्तधाऽग्नेः प्रियास्तनुवस्ता एवावं रुन्धे पुनरूजी सह रय्येत्यभितः पुरोडाशमाहुती जुहोति यजमानमेवोर्जा च रय्या चोभयतः परि गृह्णात्यादित्या वा अस्माल्लोकादमुं ँलोकमायन्तेऽमुष्मिन् ँलोके व्यतृष्यन्त इमं ँलोकं पुनरभ्यवेत्याऽग्निमाधायैतान् () होमानजुहवुस्त आर्ध्नुवन्ते सुवर्गं ्राचीनं पुनराधेयादग्निमादधीत स एतान् होमां

1.5.4.4 (Padam)

इति । आह । सप्तसप्तेति सप्त – सप्त । वै । सप्तधेति सप्त – धा। अग्नेः। प्रियाः। तनुवः। ताः। एव। अवेति। रुन्धे। पुनः । ऊर्जा । सह । रय्या । इति । अभितः । पुरोडाशम् । आह्रती इत्या – हुती । जुहोति । यजमानम् । एव । ऊर्जा । च । रय्या । च । उभयतः । परीति । गृह्णाति । आदित्याः । वै । अस्मात् । लोकात् । अमुम् । लोकम् । आयन्न् । ते । अमुष्मिन्न् । लोके । वीति । अतृष्यन्न् । ते । इमम् । लोकम् । पुनः । अभ्यवेत्येत्यभि – अवेत्य । अग्निम् । आधायेत्या – धाय । एतान् () । होमान् । अजुहवुः । ते । आर्ध्नुवन्न् । ते । सुवर्गमिति सुवः – गम् । लोकम् । आयन्न् । यः । पराचीनम् । पुनराधेयादिति पुनः – आधेयात् । अग्निम् । आदधीतेत्या– दधीत । सः । एतान् । होमान् । जुहुयात् । याम् । एव । आदित्याः । म्रिब्हिम् । आर्ध्नुवन्न् । ताम् । एव । ऋध्नोति । 16 (75) (सैतं-देवताभिरेव-जिह्वा-एतान्-पञ्चवि ए्शतिश्च) (A4)

1.5.5.1 उपप्रयन्तो अध्वरं मन्त्रं ँवोचेमाग्नये । आरे अस्मे च शृण्वते । ा । । । । । । ॥ ॥ ॥ ॥ ॥ ॥ ॥ ॥ ॥ ॥ अस्य प्रतामनु द्युतं शुक्रं दुदुहे अहयः । पयः सहस्रसामृषिं । अग्निर्मूर्धा दिवः ककुत्पतिः पृथिव्या अयं । अपार् रेतार्सि जिन्वति । अयमिह प्रथमो धायि धातृभिर्.होता यजिष्ठो अध्वरेष्वीड्यः । यमप्रवानो भृगवो विरुरुचुर्वनेषु चित्रं विभुवं ँविशेविशे । उभा वामिन्द्राग्नी आहुवध्या – [] **17** 1.5.5.1 (Padam) उपप्रयन्त इत्युप – प्रयन्तः । अध्वरम् । मन्त्रम् । वोचेम । अग्नये । आरे । अस्मे इति । च । शृण्वते । अस्य । प्रत्नाम् । अन्विति । द्युतम् । शुक्रम् । दुदुह्रे । अह्रयः । पयः । सहस्रसामिति । सहस्र – साम् । ऋषिम् । अग्निः । मूर्धा । दिवः । ककुत् । पतिः । पृथिव्याः । अयम् । अपाम् । रेता एंसि । जिन्वति । अयम् । इह । प्रथमः । धायि । धातृभिरिति धातृ – भिः । होता । यजिष्ठः । अध्वरेषू । ईड्यः । यम् । अप्नवानः । भृगवः ।

विरुरुचुरिति वि – रुरुचुः । वनेषु । चित्रम् । विभुवमिति वि – भुवम् । विशेविश इति विशे – विशे । उभा । वाम् । इन्द्राग्नी इतीन्द्र – अग्नी । आहुवध्यै । 17 (50) <u>1.5.5.2</u> उभा राधसः सह मादयध्यै। उभा दाताराविषा एं रयीणामुभा वाजस्य सातये हुवे वां । अयं ते योनिर्. ऋत्वियो यतो जातो अरोचथाः । तं जानन्नग्न आ रोहाथा नो वर्द्धया रियं । अग्न आयू ५ षि पवस आ सुवोर्जिमिषं च नः । आरे बाधस्व दुच्छुनां । अग्ने पवस्व स्वपा अस्मे वर्चः सुवीर्यं । दधत्पोष 🕹 रियं – [] 18 1.5.5.2 (Padam) उभा । राधसः । सह । मादयध्यै । उभा । दातारौ । इषाम् । रयीणाम् । उभा । वाजस्य । सातये । हुवे । वाम् । अयम् । ते । अग्ने । एति । रोह । अथ । नः । वर्द्धय । रयिम् । अग्ने ।

ा ॥ ॥ आयू ७्षि । पवसे । एति । सुव । उर्जम् । इषम् । च । नः । आरे । ॥ ॥ । । । । ॥ ॥ बाधस्व । दुच्छुनाम् । अग्ने । पवस्व । स्वपा इति सु – अपाः । अस्मे इति । वर्चः । सुवीर्यमिति सु – वीर्यम् । दधत् । पोषम् । रयिम् । 18 (50) 1.5.5.3 मिय । अग्ने पावक रोचिषा मन्द्रया देव जिह्नया । आ देवान् विक्ष यिक्ष च । स नः पावक दीदिवोऽग्ने देवा 🗸 इहा ऽऽ∗वह । उप यज्ञ•् हविश्च नः । अग्निः शुचिव्रततमः शुचिर्विप्रः शुचिः कविः। शुची रोचत आहुतः। उदग्ने शुचयस्तव शुक्रा भ्राजन्त ईरते । तव ज्योती ७ष्यर्चयः । आयुर्दा अग्नेऽस्यायुर्मे – [] 1.5.5.3 (Padam) । ॥ ॥ ॥ ॥ ॥ मयि । अग्ने । पावक । रोचिषा । मन्द्रया । देव । जिह्नया । एति । देवान् । विक्षि । यक्षि । च । सः । नः । पावक । दीदिवः । अग्ने । देवान् । इह । एति । वह । उपेति । यज्ञम् । हविः । च । नः । अग्निः । शुचिव्रततम इति शुचिव्रत – तमः । शुचिः । विप्रः ।

शुचिः । कविः । शुचिः । गेचते । आहुत इत्या — हुतः । उदिति । अग्ने । शुचयः । तव । शुक्राः । भ्राजन्तः । ईरते । तव । ज्योती ्षि । अर्चयः । आयुर्दा इत्यायुः — दाः । अग्ने । असि । आयुः । मे । 19 (50)

1.5.5.4

देहि वर्चोदा अग्नेऽसि वर्चो मे देहि तनूपा अग्नेऽसि तनुवं मे

पाह्यने यन्मे तनुवा ऊनं तन्म आ पृण चित्रावसो स्वस्ति ते

पारमशीयेन् धानास्त्वा शत्र् हिमा द्युमन्तः समिधीमिह वयस्वन्तो

वयस्कृतं यशस्वन्तो यशस्कृत्र सुवीरासो अदाभ्यं।

अग्ने सपल्लदंभनं वर्षिष्ठे अधि नाके। सं त्वमग्ने सूर्यस्य वर्चसा

() ऽगथाः समृषीणा स्तुतेन सं प्रियेण धाम्ना। त्वमग्ने सूर्यवर्चा

असि सं मामायुषा वर्चसा प्रजया सृज। 20

1.5.5.4 (Padam)

्। अग्ने । यत् । मे । तनुवाः । ऊनम् । तत् । मे । एति । पृण । चित्रावसो इति चित्रं – वसो । स्वस्ति । ते । पारम् । अशीय । इन्धानाः । त्वा । शतम् । हिमाः । द्युमन्त इति द्यु – मन्तः । समिति । । । । । इधीमित । वयस्कृतिमिति वयः – कृतम् । यशस्वन्तः । । ॥ । । । । यशस्कृतमिति यशः – कृतम् । सुवीरास इति सु – वीरासः । ॥ ॥ । । । । । । । अदाभ्यम् । अग्ने । सपत्नदंभनमिति सपत्न – दंभनम् । वर्.षिष्ठे । अधीति । नाके । समिति । त्वम् । अग्ने । सूर्यस्य । वर्चसा () । अगथाः । समिति । ऋषीणाम् । स्तुतेन । समिति । प्रियेण । धाम्ना । त्वम् । अग्ने । सूर्यवर्चा इति सूर्य – वर्चाः । असि । — — समिति । माम् । आयुषा । वर्चसा । प्रजयेति प्र – जया । सृज। 20 (67) (आहुवद्ध्यै-पोष्ण् रियं-मे-वर्चसा-सप्त दश च)(A5) **1.5.6.1** सं पश्यामि प्रजा अहमिडप्रजसो मानवीः । सर्वा भवन्तु नो गृहे । अंभः स्थाम्भो वो भक्षीय महः स्थ महो वो भक्षीय सहः स्थ

1.5.6.1 (Padam)

समिति । पश्यामि । प्रजा इति प्र – जाः । अहम् । इंडप्रजस् इतीड – प्रजसः । मानवीः । सर्वाः । भवन्तु । नः । गृहे । अंभः । स्थ । अम्भः । वः । भक्षीय । महः । स्थ । महः । वः । भक्षीय । सहः । स्थ । सहः । वः । भक्षीय । ऊर्जः । स्थ । ऊर्जम् । वः । भक्षीय । रेवतीः । रमध्वम् । अस्मिन् । लोके । अस्मिन् । गोष्ठ इति गो– स्थे । अस्मिन् । क्षये । अस्मिन् । योनौ । इह । एव । स्त । इतः । मा । अपेति । गात । बह्वीः । मे । भूयास्त । 21 (50)

<u>1.5.6.2</u>

गोपामृतस्य दीदिविं। वर्द्धमान ७ स्वे दमे। स नः पितेव सूनवेऽग्ने सूपायनो भव । सचस्वा नः स्वस्तये । अग्ने – [] 1.5.6.2 (Padam) सर्हितेति सं – हिता। असि। विश्वरूपीरिति विश्व – रूपीः। एति । मा । ऊर्जा । विश । एति । गौपत्येन । एति । रायः । पोषेण । सहस्रपोषमितिं सहस्र – पोषम् । वः । पुष्यासम् । मयिं । वः । रायः । श्रयन्ताम् । उपेति । त्वा । अग्ने । दिवेदिव इति दिवे–दिवे । ा । । । । । । । । । दोषावस्तरिति दोषा–वस्तः । धिया । वयम् । नमः । भरन्तः । एति । । । । । । । इमस्रि । राजन्तम् । अध्वराणाम् । गोपामिति गो – पाम् । ऋतस्य । दीदिविम् । वर्धमानम् । स्वे । दमे । सः । नः । पिता । इव । सूनवे । अग्ने । सूपायन इति सु – उपायनः । भव । सचस्वा । नः । स्वस्तये । अग्ने । **22 (50)** 1.5.6.3 त्वं नो अन्तमः । उत त्राता शिवो भव वरूत्थ्यः । तं त्वां शोचिष्ठ दीदिवः । सुम्नायं नूनमीमहे सर्खिभ्यः ।

```
वसुरग्नि र्वसुश्रवाः । अच्छा निक्ष द्युमत्तमो रियं दाः ।
ऊर्जा वः पश्याम्यूर्जा मा पश्यत रायस्पोषेण वः पश्यामि रायस्पोषेण
मा पश्यतेडाः स्थ मधुकृतः स्योना मा ऽऽविशतेरा मदः ।
सहस्रपोषं वः पुष्यासं – [ ] 23
1.5.6.3 (Padam)
त्वम् । नः । अन्तमः । उत । त्राता । शिवः । भव । वरूथ्यः । तम् ।
त्वा । शोचिष्ठ । दीदिवः । सुम्नायं । नूनम् । ईमहे । सिखिभ्य इति
सिखं – भ्यः । वसुः । अग्निः । वसुश्रवा इति वसु – श्रवाः ।
अच्छ । निक्ष । द्युमत्तम इति द्युमत् – तमः । रियम् । दाः ।
ऊर्जा । वः । पश्यामि । ऊर्जा । मा । पश्यत । रायः । पोषेण । वः ।
पञ्यामि । रायः । पोषेण । मा । पञ्यत । इडाः । स्थ । मधुकृत
इति मध् – कृतः । स्योनाः । मा । एति । विश्वात । इराः ।
मदः । सहस्रपोषमिति सहस्र – पोषम् । वः । पुष्यासम् । 23 (50)
```

```
1.5.6.4
मयि वो रायः श्रयन्तां ।
तथ्सवितुर्वरेण्यं भर्गो देवस्य धीमहि । धियो योनः प्रचोदयात् ।
। । । । । । । । । । । । सोमान ७ स्वरणं कृणुहि ब्रह्मणस्पते । कक्षीवन्तं ँय औशिजं ।
। ।
कदा चन स्तरीरसि नेन्द्र सश्चसि दाश्र्षे ।
उपोपेन्नु मघवन्भूय इन्नु ते दानं देवस्य पृच्यते।
परि त्वाऽग्ने पुरं वयं विप्रज् सहस्य धीमहि।
धृषद्वर्णं ( ) दिवेदिवे भेतारं भङ्गरावतः।
अग्ने गृहपते सुगृहपतिरहं त्वया गृहपतिना भूयास ् सुगृहपतिर्मया
त्वं गृहपतिना भूयाः शत्र हिमास्तामाशिषमा शासे तन्तवे
ज्योतिष्मतीं तामाशिषमा शासे उमुष्मै ज्योतिष्मतीं ।
1.5.6.4 (Padam)
मयि । वः । रायः । श्रयन्ताम् । तत् । सवितुः । वरेण्यम् । भर्गः ।
देवस्य । धीमहि । धियः । यः । नः । प्रचोदयादिति प्र – चोदयात् ।
सोमानम् । स्वरणम् । कृणुहि । ब्रह्मणः । पते ।
```

कक्षीवन्तमिति कक्षी – वन्तम् । यः । औशिजम् । कदा । चन । स्तरीः । असि । न । इन्द्र । सश्चसि । दाशुषे । उपोपेत्युप – उप । इत्। नु। मघवन्निति मघ – वन्न्। भुयः। इत्। नु। ते। दानम्। देवस्य । पृच्यते । परीति । त्वा । अग्ने । पुरम् । वयम् । विप्रम् । सहस्य । धीमहि । धृषद्वर्णमिति धृषत् – वर्णम् () । दिवेदिव । । । । । । इति दिवे – दिवे । भेत्तारम् । भङ्गुरावत इति भङ्गुर–वतः । अग्ने । गृहपत इति गृह - पते । सुगृहपतिरिति सु - गृहपतिः । अहम् । त्वया । गृहपतिनेति गृह – पतिना । भूयासम् । सुगृहपतिरिति सु – गृहपतिः । मया । त्वम् । गृहपतिनेति गृह – पतिना । भूयाः । शतम् । हिमाः । ताम् । आशिषमित्या – शिषम् । एति । शासे । तन्तवे । ज्योतिष्मतीम् । ताम् । आशिषमित्या – शिषम् । एति । शासे । अमुष्मै । ज्योतिष्मतीम् । 24 (79) (भूयास्त-स्वस्तयेऽग्ने-पुष्यासं-धृषद्वर्ण-मेकान्न त्रिण्शच्यं) (A6) 1.5.7.1
अयज्ञो वा एष योऽसामोपप्रयन्तो अध्वरमित्याह स्तोममेवास्मै
युनक्त्युपेत्याह प्रजा वै पश्च उपेमं लोकं प्रजामेव पश्चिमं
लोकमुपैत्यस्य प्रलामनु द्युतमित्याह सुवर्गो वै लोकः प्रलः
प्रवर्गमेव लोक ए समारोहत्यग्निर्मूर्द्धा दिवः
ककुदित्याह मूर्धान [] 25

1.5.7.1 (Padam)

अयंज्ञः । वै । एषः । यः । असामा । उपप्रयन्त इत्युप – प्रयन्तः । अध्वरम् । इति । आह । स्तोमम् । एव । अस्मै । युनिक । उपेति । इति । आह । प्रजेति प्र – जा । वै । प्रश्नवः । उपेति । इमम् । लोकम् । प्रजामिति प्र – जाम् । एव । प्रश्नून् । इमम् । लोकम् । उपेति । एति । अस्य । प्रन्नाम् । अन्विति । द्युतम् । इति । आह । सुवर्ग इति सुवः – गः । वै । लोकः । प्रन्नः । सुवर्गमिति सुवः – गम् । एव । लोकम् । समारोहतीति सं – आरोहित । अग्नः । मूर्धा । दिवः । ककुत् । इति । आह । मूर्धानम् । 25 (50)

1.5.7.2 (Padam)

पव । एनम् । समानानाम् । करोति । अथो इति । देवलोकादिति देव – लोकात् । एव । मनुष्यलोक इति मनुष्य – लोके । प्रतीति । तिष्ठति । अयम् । इह । प्रथमः । धायि । धातृभिरिति धातृ – भिः । इति । आह । मुख्यम् । एव । एनम् । करोति । उभा । वाम् । इन्द्राग्नी इतीन्द्र – अग्नी । आहुवध्यै । इति । आह । ओजः । बलम् । एव । अवेति । रुन्धे । अयम् । ते । योनिः । ऋत्वियः । इति । आह । प्रावः । वै । रियः । प्राून् । एव । अवेति । रुन्धे । षट् । वै । येति । स्वः । वै । येति । तिष्ठते । षट् । वै । 26 (50)

1.5.7.3 ऋतव ऋतुष्वेव प्रति तिष्ठति षड्भिरुत्तराभिरुप तिष्ठते द्वादश सं वै पुरुषोऽश्वो गौर्जीर्यत्येवमग्निराहितो जीर्यति सँवथ्सरस्य परस्तादाग्निपावमानीभिरुप तिष्ठते पुनर्नवमेवैनमजरं करोत्यथो पुनात्येवोप तिष्ठते योग एवास्यैष उप तिष्ठते – [] 27 1.5.7.3 (Padam) ऋतवः । ऋतुषु । ऐव । प्रतीति । तिष्ठति । षड्भिरिति षट् – भिः । . उत्तराभिरित्युत् – तराभिः । उपेति । तिष्ठते । द्वादश । समिति । पद्यन्ते । द्वादेश । मासाः । संवथ्सर इति सं – वथ्सरः । संवथ्सर इति सं – वथ्सरे। एव। प्रतीति। तिष्ठति। यथा। वै। पुरुषः। अश्वः । गौः । जीर्यति । एवम् । अग्निः । आहित इत्या – हितः । जीर्यति । संवथ्सरस्येति सं – वथ्सरस्य । परस्तात् । आग्निपावमानीभिरित्याग्नि – पावमानीभिः । उपेति । तिष्ठते । पुनर्नवमिति पुनः – नवम् । एव । एनम् । अजरम् । करोति ।

अथो इति । पुनाति । एव । उपेति । तिष्ठते । योगः । एव । अस्य । एषः । उपेति । तिष्ठते । 27 (50)

1.5.7.4

दम एवास्यैष उप तिष्ठते याच्जैवास्यैषोप तिष्ठते यथा पापीयाञ्छ्रेयस आहत्य नमस्यित तादृगेव तदा युर्दा अग्नेऽस्यायुर्मे देहीत्याहा*ऽऽयुर्दा होष वर्चोदा अग्नेऽिस वर्चो मे देहीत्याह वर्चोदा होष तनूपा अग्नेऽिस तनुवं मे पाहीत्याह – [] 28

1.5.7.4 (Padam)

दमः । एव । अस्य । एषः । उपेति । तिष्ठते । याच्ञा । एव ।
अस्य । एषा । उपेति । तिष्ठते । यथा । पापीयान् । श्रेयसे ।
जाहत्येत्या – हत्य । नमस्यति । तादृक् । एव । तत् । आयुर्दा
इत्यायुः – दाः । अग्ने । असि । आयुः । मे । देहि । इति । आह ।
आयुर्दा इत्यायुः – दाः । हि । एषः । वर्चोदा इति वर्चः – दाः ।
अग्ने । असि । वर्चः । मे । देहि । इति । आह । वर्चोदा इति
वर्चः – दाः । हि । एषः । तनूपा इति तनू – पाः । अग्ने । असि ।

तनुवम् । मे । पाहि । इति । आह । 28 (50) 1.5.7.5 तनूपा होषोऽग्ने यन्मे तनुवा ऊनं तन्म आ पृणेत्याह यन्मे प्रजायै पशूनामूनं तन्म आ पूरयेति वावैतदाहचित्रावसो स्वस्ति ते । । । । । । पारमशीयेत्याह रात्रिर्वे चित्रावसुख्युष्ट्यै वा एतस्यै पुरा 1.5.7.5 (Padam) तनूपा इति तनू – पाः । हि । एषः । अग्ने । यत् । मे । तनुवाः । ऊनम् । तत् । मे । एति । पृण । इति । आह । यत् । मे । प्रजाया इति प्र - जायै। पशूनाम्। ऊनम्। तत्। मे। एति। पूरय। इति । वाव । एतत् । आह । चित्रावसो इति चित्रं – वसो । स्वस्ति । ते । पारम् । अशीय । इति । आह । रात्रिः । वै । चित्रावसुरिति चित्र – वसुः । अव्युष्ट्या इत्यवि – उष्ट्यै । वै । एतस्यै । पुरा । ब्राह्मणाः । अभैषुः । व्युष्टिमिति वि – उष्टिम् । एव । अवेति । रुन्धे । इन्धानाः । त्वा । शतम् । 29 (50)

1.5.7.6 हिमा इत्याह शतायुः पुरुषः शतेन्द्रिय आयुष्येवेन्द्रिये प्रति तिष्ठत्येषा वै सूर्मी कर्णकावत्येतया ह स्म वै देवा असुराणा ए राततर् हा ७ स्तृ ं हन्ति यदेतया समिधमादधाति वज्रमेवैतच्छतध्नीं यजमानो भातृव्याय प्र हरति स्तृत्या अच्छंबट्कार ए सं त्वमग्ने सूर्यस्य वर्चसाऽगथा इत्याहैतत्त्वमसीदमहं () भूयासमिति वावैतदाह त्वमग्ने सूर्यवर्चा असीत्याहाऽऽशिषमेवैतामा शास्ते । 30 1.5.7.6 (Padam) हिमाः । इति । आह । श्वातायुरिति शत – आयुः । पुरुषः । रातेन्द्रिय इति रात – इन्द्रियः । आयुषि । एव । इन्द्रिये । प्रतीति । तिष्ठति । एषा । वै । सूर्मी । कर्णकावतीति कर्णक – वती । एतया । ह । स्म । वै । देवाः । असुराणाम् । शततर्.हानिति शत – तर्.हान् । तृ प्हन्ति । यत् । एतया । समिधमिति सं–इधम् । आदधातीत्या – दधाति । वज्रम् । एव । एतत् । शतध्नीमिति शत - घ्नीम् । यजमानः । भ्रातृव्याय । प्रेति । हरति । स्तृत्यै ।

अच्छंबट्कारमित्यच्छंबट् – कारम् । समिति । त्वम् । अग्ने । मूर्यस्य । वर्चसा । अगथाः । इति । आह । एतत् । त्वम् । असि । इदम् । अहम् () । भूयासम् । इति । वाव । एतत् । आह । त्वम् । अग्ने । सूर्यवर्चा इति सूर्यं – वर्चाः । असि । इति । आह । आशिषमित्या – शिषम् । एव । एताम् । एति । शास्ते । 30 (66) (मूर्ब्धान ॰ -षड्वा -एष उपं तिष्ठते -पाहीत्याह - शत - मह ॰ : षोडंश च) (A7) <u>1.5.8.1</u> सं पञ्चामि प्रजा अहमित्याह यावन्त एव ग्राम्याः पञ्चवस्तानेवाव रुन्धेऽम्भः स्थाम्भो वो भक्षीयेत्याहाम्भो ह्येता महः स्थ महो वो — । । । । । । । भक्षीयेत्याह महो ह्येताः सहः स्थ सहो वो भक्षीयेत्याह सहो होता ऊर्जः स्थोर्जं वो भक्षीयेत्या – [] 31 1.5.8.1 (Padam) समिति । पञ्यामि । प्रजा इति प्र – जाः । अहम् । इति । आह । । यावन्तः । एव । ग्राम्याः । पश्चवः । तान् । एव । अवेति । रुन्धे ।

अंभः । स्थ । अंभः । वः । भक्षीय । इति । आह । अंभः । हि । एताः । महः । स्थ । महः । वः । भक्षीय । इति । आह । महः । हि । एताः । सहः । स्थ । सहः । वः । भक्षीय । इति । आह । सहः । सहः । हि । एताः । सहः । स्थ । सहः । वः । भक्षीय । इति । आह । सहः । हि । एताः । ऊर्जः । स्थ । ऊर्जम् । वः । भक्षीय । इति । उति । उति । उति । उति । उति । उति । पताः । उति । स्थ । उति । अर्थाय । उति । भक्षीय । इति । उति । उत

होर्जी होता रेवती रमध्वमित्याह पश्चवो वै रेवतीः पशूनेवात्मन्
रमयत इहैव स्तेतो माऽप गातेत्याह धुवा एवैना अनपगाः कुरुत
इष्टकचिद्वा अन्योऽग्निः पशुचिदन्यः स्र्हितासि विश्वरूपीरिति
वथ्समभि मृश्चत्युपैवैनं धत्ते पशुचितमेनं कुरुते प्र – [] 32
1.5.8.2 (Padam)

आह । ऊर्जः । हि । एताः । रेवतीः । रमध्वम् । इति । आह ।
पश्चवः । वै । रेवतीः । पशून् । एव । आत्मन् । रमयते । इह । एव ।
स्त । इतः । मा । अपेति । गात । इति । आह । ध्रुवाः । एव ।
एनाः । अनपगा इत्यनप-गाः । कुरुते । इष्टकचिदितीष्टक-चित् ।

वै । अन्यः । अग्निः । पशुचिदिति पशु – चित् । अन्यः । सर्हितेति सं - हिता। असि। विश्वरूपीरिति विश्व - रूपीः। इति । वथ्सम् । अभीति । मृशति । उपेति । एव । एनम् । धते । पश्चितमिति पशु - चितम् । एनम् । कुरुते । प्रेति । 32 (50) 1.5.8.3 वा एषोऽस्माल्लोकाच्च्यवते य आहवनीयमुप तिष्ठते गार्.हपत्यमुप तिष्ठते ऽस्मिन्नेव लोके प्रति तिष्ठत्यथो गार्.हपत्यायैव नि ह्नुते गायत्रीभिरुप तिष्ठते तेजो वै गायत्री तेज एवात्मन् धत्तेऽथो यदेतं तृचमन्वाह संतत्यै गार्.हपत्यं वा अनु द्विपादो वीराः प्र जायन्ते य एवं विद्वान् द्विपदाभि गर्रि.हपत्यमुपतिष्ठत – [] 33 1.5.8.3 (Padam) वै । एषः । अस्मात् । लोकात् । च्यवते । यः ।

वै। एषः । अस्मात् । लोकात् । च्यवते । यः ।

आहवनीयमित्या – हवनीयम् । उपतिष्ठतं इत्युप – तिष्ठते ।

गार्.हपत्यमिति गार्.हं – पत्यम् । उपेति । तिष्ठते । अस्मिन्न् ।

एव । लोके । प्रतीति । तिष्ठति । अथो इति ।

गार्.हपत्यायेति गार्.ह – पत्याय । एव । नीति । ह्वते । गायत्रीभिः । उपेति । तिष्ठते । तेजः । वै । गायत्री । तेजः । एव । आत्मन् । धत्ते । अथो इति । यत् । एतम् । तृचम् । अन्वाहेत्यनु – आहं । संतत्या इति सं – तत्यै । गार्.हंपत्यमिति गार्.हं – पत्यम् । वै । अन्विति । द्विपाद इति द्वि – पादः । वीराः । प्रेति । जायन्ते । यः । एवम् । विद्वान् । द्विपदाभिरिति द्वि – पदाभिः । गार्.हपत्यमिति गार्.ह - पत्यम् । उपतिष्ठत इत्युप - तिष्ठते । 33 (50) अऽस्य वीरो जायत ऊर्जा वः पश्यां यूर्जा मा पश्यते–त्याहा ऽऽशिषमेवैतामा शास्ते तथ्सवितुर्वरेण्यमित्याह प्रसूत्यै सोमान 🛩 । । । । । । । । । । । । स्वरणमित्याह सोमपीथमेवाव रुन्धे कृणुहि ब्रह्मणस्पत इत्याह ब्रह्मवर्चसमेवाव रुन्धेकदा चन स्तरीरसीत्याह न स्तरी 🗨 रात्रिं वसति - [] 34

1.5.8.4 (Padam)

एति । अस्य । वीरः । जायते । ऊर्जा । वः । पश्यामि । ऊर्जा ।

मा । पश्यत । इति । आह । आशिषमित्या – शिषम् । एव ।

एताम् । एति । शास्ते । तत् । सवितुः । वरेण्यम् । इति । आह ।

प्रसूत्या इति प्र – सूत्यै । सोमानम् । स्वरणम् । इति । आह ।

सोमपीथमिति सोम – पीथम् । एव । अवेति । रुन्थे । कृणुहि ।

ब्रह्मणः । पते । इति । आह । ब्रह्मवर्चसमिति ब्रह्म-वर्चसम् । एव ।

अवेति । रुन्थे । कदा । चन । स्तरीः । असि । इति । आह । न ।

स्तरीम् । रात्रिम् । वसति । 34 (50)

1.5.8.5

 ब्रह्मवर्चसी पुत्रो जायते तामाशिषमा शासे ऽमुष्मै ज्योतिष्मती ()
मिति ब्रूयाद्यस्य पुत्रो जातः स्यात् तेज एवास्मिन् ब्रह्मवर्चसं
।
दथाति । 35

1.5.8.5 (Padam)

यः । एवम् । विद्वान् । अग्निम् । उपतिष्ठत इत्युप – तिष्ठते । परीति । त्वा । अग्ने । पुरम् । वयम् । इति । आह । परिधिमिति परि-धिम् । एव । एतम् । परीति । दधाति । अस्कन्दाय । अग्ने । गृहपत इति गृह – पते । इति । आह । यथायजुरिति यथा – यजुः । एव । एतत् । शतम् । हिमाः । इति । आह । शतम् । त्वा । हेमन्तान् । इन्धिषीय । इति । वाव । एतत् । आह । पुत्रस्य । नाम । गृह्णाति । अन्नादमित्यन्न – अदम् । एव । एनम् । करोति । ताम् । आशिषमित्यां – शिषम् । एति । शासे । तन्तवे । ज्योतिष्मतीम् () । इति । ब्रूयात् । यस्यं । पुत्रः । अजातः । स्यात् । तेजस्वि । एव । अस्य । ब्रह्मवर्चसीति ब्रह्म – वर्चसी । पुत्रः । जायते । ताम् । ॥ ॥ । आशिषमित्या – शिषम् । एति । शासे । अमुष्मै । ज्योतिष्मतीम् ।

इति । ब्रूयात् । यस्य । पुत्रः । जातः । स्यात् । तेजः । एव ।

अस्मिन् । ब्रह्मवर्चसमिति ब्रह्म – वर्चसम् । द्धाति । 35 (79)

(उर्जं वो भक्षीयेति–प्र–गार्.हपत्यमुपतिष्ठते–वसति–ज्योतिष्मती–

मेकान्न त्रिप्शच्च) (A8)

1.5.9.1 । अग्निहोत्रं जुहोति यदेव किं च यजमानस्य स्वं तस्यैव तद्रेतः

सिञ्चित प्रजनने प्रजनन्थं हि वा अग्निरथौषधीरन्तगता दहित तास्ततो भूयसीः प्र जायन्ते यथ्सायं जुहोति रेत एव तथ्सिञ्चित प्रैव प्रातस्तनेन जनयित तद्रेतः सिक्तं न त्वष्ट्राऽविकृतं प्रजायते

यावच्छो वै रेतसः सिक्तस्य – [] 36

1.5.9.1 (Padam)

अग्निहोत्रमित्यग्नि – होत्रम् । जुहोति । यत् । एव । किम् । च ।

यजमानस्य । स्वम् । तस्य । एव । तत् । रेतः । सिञ्चिति । प्रजनन

इति प्र – जनने । प्रजननमिति प्र – जननम् । हि । वै । अग्निः ।

अथ । ओषधीः । अन्तगता इत्यन्त – गताः । दहित । ताः । ततः ।

भूयसीः । प्रेति । जायन्ते । यत् । सायम् । जुहोति । रेतः । एव । तत् । सिञ्चिति । प्रेति । एव । प्रातस्तनेनेति प्रातः – तनेन । जनयति । तत् । रेतः । सिक्तम् । न । त्वष्ट्रा । अविकृतमित्यवि – कृतम् । प्रेति । जायते । यावच्छ इति यावत् – शः । वै । रेतसः । सिक्तस्य । 36 (50)

1.5.9.2

त्वष्टां रूपाणि विकरोति तावच्छो वै तत्प्र जायत एष वै दैव्यस्त्वष्टा । यो यजते बह्वीभिरुप तिष्ठते रेतस एव सिक्तस्य बहुशो रूपाणि वि करोति स प्रैव जायते श्वःश्वो भूयान् भवति य एवं । विद्वानिम्पितिष्ठते उहर्देवानामासीद्-रात्रिरसुराणां तेऽसुरा यद्देवानां वैद्यमासीतेन सह [] 37

1.5.9.2 (Padam)

 देवाः पशून् वित्त्वा कामा ् अकुर्वत य एवं विद्वानिम्पतिष्ठते — — — — — — — — पशुमान् भव— [] 38

1.5.9.3 (Padam)

रात्रिम् । प्रेति । अविश्वास् । ते । देवाः । हीनाः । अमन्यन्त । ते ।
अपश्यस् । आग्नेयी । रात्रिः । आग्नेयाः । पशवः । इमम् । एव ।
आग्नेम् । स्तवाम । सः । नः । स्तुतः । पशून् । पुनः । दास्यति ।

इति । ते । अग्निम् । अस्तुवन्न् । सः । एभ्यः । स्तुतः । रात्रियाः । अधीति । अहः । अभीति । पशून् । निरिति । आर्जत् । ते । देवाः । पशून् । वित्त्वा । कामान् । अकुर्वत । यः । एवम् । विद्वान् । अग्निम् । उपतिष्ठत इत्युप – तिष्ठते । पशुमानिति पशु – मान् । भवति । 38 (50)

1.5.9.4

त्यादित्यो वा अस्माल्लोकादमुं लोकमैथ्सो उमुँलोकं गत्वा पुनिरमं नियादित्यो वा अस्माल्लोकादमुं लोकमैथ्सो उमुँलोकं गत्वा पुनिरमं लोकमभ्यध्यायथ् स इमं लोकमागत्य मृत्योरिबभेन्मृत्युसाँयुत विकास स्वाप्त नियादि स्वाप्त स्

1.5.9.4 (Padam)

अबिभेत् । मृत्युसंयुत इति मृत्यु – संयुतः । इव । हि । अयम् । लोकः । सः । अमन्यत । इमम् । एव । अग्निम् । स्तवानि । सः । मा । स्तुतः । सुवर्गमिति सुवः–गम् । लोकम् । गमयिष्यति । इति । सः । अग्निम् । अस्तौत् । सः । एनम् । स्तुतः । सुवर्गमिति सुवः – गम् । लोकम् । सुवर्गमिति सुवः – गम् । लोकम् । अगमयत् । यः । 39 (50)

<u>1.5.9.5</u>

1.5.9.5 (Padam)

एवम् । विद्वान् । अग्निम् । उपतिष्ठतं इत्युप – तिष्ठते । सुवर्गमिति — ॥ । स्वः – गम् । एव । लोकम् । एति । सर्वम् । आयुः । एति । अभीति । वै । एषः । अग्नी इति । एति । रोहति । यः । एनौ ।

```
उपतिष्ठत इत्युप – तिष्ठते । यथा । खलु । वै । श्रेयान् ।
अभ्यारूढ इत्यभि – आरूढः । कामयते । तथा । करोति । नक्तम् ।
उपेति । तिष्ठते । न । प्रातः । समिति । हि । नक्तम् । व्रतानि ।
। — ।
सृज्यन्ते । सह । श्रेयान् । च । पापीयान् । च । आसाते इति ।
ज्योतिः । वै । अग्निः । तमः । रात्रिः । यत् । 40 (50)
1.5.9.6
न्नक्तमुपतिष्ठते ज्योतिषैव तमस्तर-त्युपस्थेयोऽग्नी(3) र्नोपस्थेया(3)
इत्याहुर्मनुष्यायेत्रवै योऽहरहराहृत्याऽथैनं याचिति स इत्वै
तमुपार्च्छत्यथ को देवानहरहर्याचिष्यतीति तस्मान्नोपस्थेयो ऽथो
खल्वाह्राशिषे वै कं यजमानो यजत इत्येषा खलु वा - [ ] 41
1.5.9.6 (Padam)
नक्तम् । उपतिष्ठतं इत्युप – तिष्ठते । ज्योतिषा । एव । तमः । तरति ।
उपस्थेय इत्युप – स्थेयः । अग्नी(3)ः । न । उपस्थेया(3)
इत्युप-स्थेया(3): । इति । आहुः । मनुष्याय । इत् । नु । वै । यः ।
अहरहरित्यहः - अहः । आहत्येत्या - हत्यं । अर्थ । एनम् ।
```

याचिति । सः । इत् । नु । वै । तम् । उपेति । ऋच्छति । अथ । कः । देवान् । अहंरहरित्यहः-अहः । याचिष्यति । इति । तस्मात् । न । उपस्थेय इत्युप – स्थेयः । अथो इति । खलुं । आहुः । आशिष इत्या – शिषे । वै । कम् । यजमानः । यजते । इति । एषा। खलुं। वै। **41 (50)** 1.5.9.7 आहिताग्नेराशी र्यदग्निमुपतिष्ठते तस्मादुपस्थे यः प्रजापतिः पशूनसृजत ते सृष्टा अहोरात्रे प्राऽ*विशन् ताञ्छन्दोभिरन्वविन्दद्-यच्छन्दोभिरुपतिष्ठते स्वमेव तदन्विच्छति न तत्र जाम्यस्ती-त्याहुर्यो ऽहरहरूप तिष्ठत इति यो वा अग्निं प्रत्यङ्ङुप तिष्ठते प्रत्येनमोषति यः प्रत्योषति न विष्वङ् प्रजया पशुभिरेति । **42** 1.5.9.7 (Padam) आहिताग्नेरित्याहित-अग्नेः । आशीरित्या – शीः । यत् । अग्निम् । । । । । । । । उपस्थेय इत्युप – स्थेयः । प्रजापतिरिति प्रजा – पतिः । पशून् । असृजत । ते । सृष्टाः ।

अहोरात्रे इत्यहः – रात्रे । प्रेति । अविशन् । तान् । छन्दोभिरिति छन्दः-भिः । अन्विति । अविन्दत् । यत् । छन्दोभिरिति छन्दः-भिः । उपतिष्ठत इत्युप – तिष्ठते । स्वम् । एव । तत् । अन्विति । इच्छति । न । तत्र । जामि । अस्ति । इति । आहुः । यः । अहरहरित्यहः – अहः । उपतिष्ठत इत्युप – तिष्ठते । इति । यः । वै । अग्निम् । प्रत्यङ्कः । उपतिष्ठत इत्युप – तिष्ठते । प्रतीति । एनम् । अोषति । यः । पराङ् । विष्वङ्कः । प्रजयेति प्र – जया । पशुभिरिति पशु – भिः ()। एति । कवातिर्यङ्किति कवा – तिर्यङ्कः । इव । उपेति । तिष्ठेत । न । एनम् । प्रत्योषतीति प्रति – ओषिति । न । विष्वङ्कः । प्रजयेति प्र – जया । पशुभिरिति पशु – भिः । एति । 42 (63) (सिक्तस्य-सह-भवति-यो-यत्-खलु वै-पशुभि-स्त्रयोदश च) (A9)

<u>1.5.10.1</u> मम नाम प्रथमं जातवेदः पिता माता च दधतुर्यदग्रे । तत्त्वं बिभृहि पुनरा मदैतोस्तवाहं नाम बिभराण्यग्ने । मम नाम तव च जातवेदो वाससी इव विवसानौ ये चरावः। ा । आयुषे त्वं जीवसे वयं यथायथं वि परि दधावहै पुनस्ते । नमोऽग्नये ऽप्रतिविद्धाय नमोऽनाधृष्टाय नमः सम्राजे । अषाढो - 🗀 1.5.10.1 (Padam) मम । नाम । प्रथमम् । जातवेद इति जात – वेदः । पिता । माता । च । दधतुः । यत् । अग्रे । तत् । त्वम् । बिभृहि । पुनः । एति । मत् । ऐतोरित्या – एतोः । तव । अहम् । नाम । बिभराणि । _, , , __, __ , अग्ने । मम । नाम । तव । च । जातवेद इति जात – वेदः । वाससी इति । इव । विवसानाविति वि–वसानौ । ये इति । चरावः । ा । आयुषे । त्वम् । जीवसे । वयम् । यथायथमिति यथा–यथम् । वि । परीति । दधावहै । पुनः । ते इति । नमः । अग्नये ।

```
। । । ॥
अप्रतिविद्धायेत्यप्रति – विद्धाय । नमः । अनाधृष्टायेत्यना – धृष्टाय ।
नमः । सम्राज इति सं – राजे । अषाढः । 43 (50)
1.5.10.2
अग्निर्बृहद्वया विश्वजिथ्सहन्त्यः श्रेष्ठो गन्धर्वः ।
त्वत्पितारो अग्ने देवास्त्वा-माहृतयस्त्व-द्विवाचनाः ।
सं मामायुषा सं गौपत्येन सुहिते मा धाः।
अयमग्निः श्रेष्ठतमो ऽयं भगवत्तमो ऽय ् सहस्रसातमः ।
अस्मा अस्तु सुवीर्यं। मनो ज्योति जुषतामाज्यं विच्छिन्नं
ँयज्ञ ए सिममं दधातु । या इष्टा उषसो निम्नुचश्च ताः सं दधामि
हविषा घृतेन । पयस्वतीरोषधयः – [ ] 44
1.5.10.2 (Padam)
अग्निः । बृहद्वया इति बृहत् – वयाः । विश्वजिदिति विश्व – जित् ।
सहन्त्यः । श्रेष्ठः । गन्धर्वः । त्वत्पितार इति त्वत्–पितारः । अग्ने ।
देवाः । त्वामाहुतय इति त्वाम् – आहुतयः । त्वद्विवाचना इति
त्वत् – विवाचनाः । समिति । माम् । आयुषा । समिति । गौपत्येन ।
```

```
सुहित इति सु – हिते । मा । धाः । अयम् । अग्निः ।
श्रेष्ठतम इति श्रेष्ठं – तमः । अयम् । भगवत्तम इति भगवत्–तमः ।
अयम् । सहस्रसातम इति सहस्र – सातमः । अस्मै । अस्तु ।
सुवीर्यमिति सु – वीर्यम् । मनः । ज्योतिः । जुषताम् । आज्यम् ।
विच्छिन्नमिति वि – छिन्नम् । यज्ञम् । समिति । इमम् । दधातु ।
याः । इष्टाः । उषसः । निम्रुच इति नि–म्रुचः । च । ताः । समिति ।
दधामि । हविषा । घृतेन । पयस्वतीः । ओषधयः । 44 (50)
1.5.10.3
पयस्वद्वीरुधां पयः।
अपां पयसो यत्पयस्तेन मामिन्द्र सर् सृज ।
अग्ने व्रतपते व्रतं चरिष्यामि तच्छकेयं तन्मे राध्यतां ।
अग्नि एं होतारिमह त एं हुवे देवान् यज्ञियानिह यान् हवामहे ।
आ यन्तु देवाः सुमनस्यमाना वियन्तु देवा हविषो मे अस्य । कस्त्वा
युनिक स त्वा युनकु यानि घर्मे कपालान्युपचिन्वन्ति []
```

```
1.5.10.3 (Padam)
पयस्वत् । वीरुधाम् । पयः । अपाम् । पयसः । यत् । पयः । तेन ।
माम् । इन्द्र । समिति । सृज । अग्ने । व्रतपत इति व्रत – पते ।
व्रतम् । चरिष्यामि । तत् । शकेयम् । तत् । मे । राध्यताम् ।
अग्निम् । होतारम् । इह । तम् । हुवे । देवान् । यज्ञियान् । इह ।
यान् । हवामहे । एति । यन्तु । देवाः । सुमनस्यमाना इति
सु – मनस्यमानाः । वियन्तुं । देवाः । हविषः । मे । अस्य । कः ।
त्वा । युनिक्त । सः । त्वा । युनकु । यानि । घर्मे । कपालानि ।
उपचिन्वन्तीत्युप - चिन्वन्ति । 45 (50)
1.5.10.4
वेधसः।
पूष्णस्तान्यपि व्रत इन्द्रवायू वि मुञ्चतां ।
अभिन्नो घर्मो जीरदानुर्यत आत्तस्तदगन् पुनः।
इध्मो वेदिः परिधयश्च सर्वे यज्ञस्याऽऽयुरनु सं चरन्ति ।
त्रयस्त्रिण् शतन्तवो ये वितिलिरे य इमं यज्ञ स्वधया ददन्ते
```

```
ा । । । । । । तेषां छिन्नं प्रत्येतद्दधामि स्वाहा घर्मो देवा ् अप्येतु । 46
1.5.10.4 (Padam)
वेधसः । पूष्णः । तानि । अपीति । व्रते । इन्द्रवायू इतीन्द्र – वायू ।
वीति । मुञ्चताम् । अभिन्नः । घर्मः । जीरदानुरिति जीर – दानुः ।
। । । । । । । । । । । । विदः । परिधय इति
चरन्ति । त्रयस्त्रिण्शदिति त्रयः – त्रिण्शत् । तन्तवः । ये । वितित्रर
इति वि – तिलरे । ये । इमम् । यज्ञम् । स्वधयेति स्व – धया ।
ददन्ते । तेषाम् । छिन्नम् । प्रतीति । एतत् । दधामि ।
स्वाहा । घर्मः । देवान् । अपीति । एतु । 46 (45)
(अषाढ-ओषधय-उपचिन्वन्ति-पञ्चचत्वारिश्राच्च) (A10)
1.5.11.1
। । । ।
वैश्वानरो न ऊत्याऽऽ प्र यातु परावतः । अग्निरुक्थेन वाहसा ।
ऋतावानं वैश्वानरमृतस्य ज्योतिषस्पतिं । अजस्रं धर्ममीमहे ।
वैश्वानरस्य दर्सनाभ्यो बृहदरिणादेकः स्वपस्यया कविः ।
```

```
। । । । । । । । उभा पितरा महयन्नजायताग्नि र्द्यावापृथिवी भूरिरेतसा ।
पृष्टो दिवि पृष्टो अग्निः पृथिव्यां पृष्टो विश्वा ओषधीरा विवेश ।
वैश्वानरः सहसा पृष्टो अग्निः सनो दिवा स – [ ] 47
1.5.11.1 (Padam)
वैश्वानरः । नः । ऊत्या । आ । प्रेति । यातु । परावत इति
परा – वतः । अग्निः । उक्थेन । वाहसा ।
.
ऋतावानमित्यृत–वानम् । वैश्वानरम् । ऋतस्य । ज्योतिषः । पतिम् ।
अजस्रम् । घर्मम् । ईमहे । वैश्वानरस्य । दण्सनाभ्यः । बृहत् ।
अरिणात् । एकः । स्वपस्ययेति सु – अपस्यया । कविः । उभा ।
पितरा । महयत्रं । अजायत । अग्निः । द्यावापृथिवी इति
द्यावा-पृथिवी । भूरिरेतसेति भूरि – रेतसा । पृष्टः । दिवि । पृष्टः ।
अग्निः । पृथिव्याम् । पृष्टः । विश्वाः । ओषधीः । एति । विवेश ।
वैश्वानरः । सहसा । पृष्टः । अग्निः । सः । नः ।
दिवा। सः। 47 (50)
```

```
<u>1.5.11.2</u>
रिषः पातु नक्तं।
ा । ।
जातो यदग्ने भुवना व्यख्यः पशुं न गोपा इर्यः परिज्मा ।
वैश्वानर ब्रह्मणे विन्द गातुं यूयं पात स्वस्तिभिः सदा नः।
त्वमंग्ने शोचिषा शोश्चान आ रोदसी अपृणा जायमानः।
त्वं देवा एं अभिशस्तेरमुञ्चो वैश्वानर जातवेदो महित्वा ।
अस्माकमग्ने मघवथ्सु धारयानामि क्षत्रमजरं सुवीर्यं।
वयं जयेम शतिन ए सहस्रिणं वैश्वानर – [ ] 48
1.5.11.2 (Padam)
रिषः । पातु । नक्तम् । जातः । यत् । अग्ने । भुवना । व्यख्य इति
वि – अख्यः । पशुम् । न । गोपा इति गो – पाः । इर्यः ।
परिज्मेति परि – ज्मा । वैश्वांनर । ब्रह्मणे । विन्द । गातुम् । यूयम् ।
पात । स्वस्तिभिरिति स्वस्ति – भिः । सदा । नः । त्वम् । अग्ने ।
शोचिषा । शोश्चानः । एति । रोदसी इति । अपृणाः । जायमानः ।
त्वम् । देवान् । अभिशस्तेरित्यभि – शस्तेः । अमुञ्चः । वैश्वानर ।
```

```
जातवेद इति जात – वेदः । महित्वेति महि – त्वा । अस्माकम् ।
अग्ने । मघवथ्स्वितं मघवत् – सु । धारय । अनामि । क्षत्रम् ।
अजरम् । सुवीर्यमिति सु – वीर्यम् । वयम् । जयेम । शतिनम् ।
सहस्रिणम् । वैश्वानर । 48 (50)
1.5.11.3
वाजमग्ने तवोतिभिः।
वैश्वानरस्य सुमतौ स्याम राजा हिकं भुवनानामभिश्रीः।
इतो जातो विश्वमिदं वि चष्टे वैश्वानरो यतते सूर्येण।
अव ते हेडो वरुण नमोभिरव यज्ञेभिरीमहे हविर्भिः।
क्षयन्नस्मभ्यमसुर प्रचेतो राजन्नेना एसि शिश्रथः कृतानि ।
ा । । । । । । । ।
उदुत्तमं वरुण पाञामस्मदवाऽधमं विमध्यम७ श्रथाय ।
अथा वयमादित्य - [ ] 49
1.5.11.3 (Padam)
वाजम् । अग्ने । तव । ऊतिभिरित्यूति – भिः । वैश्वानरस्य ।
सुमताविति सु – मतौ । स्याम । राजा । हिकम् । भुवनानाम् ।
```

अभिश्रीरित्यभि – श्रीः । इतः । जातः । विश्वम् । इदम् । वीति । चष्टे । वैश्वानरः । यतते । सूर्येण । अवेति । ते । हेर्डः । वरुण । नमोभिरिति नमः – भिः । अवेति । यज्ञेभिः । ईमहे । हविर्भिरितिं हविः – भिः । क्षयन् । अस्मभ्यमित्यस्म – भ्यम् । असुर । प्रचेत इति प्र – चेतः । राजन्न् । एना ्सि । शिश्रथः । कृतानि । उदिति । उत्तममित्युत् – तमम् । वरुण । पाशम् । अस्मत् । अवेति । अधमम् । वीति । मध्यमम् । श्रथाय । अथ । वयम् । आदित्य । 49 (50) 1.5.11.4 व्रते तवाऽनांगसो अदितये स्याम । दधिक्राव्ण्णो अकारिषं जिष्णोरश्वस्य वाजिनः । सुरभिनो मुखा करत् प्रण आयू ्षि तारिषत् । आ दिधकाः शवास पञ्च कृष्टीः सूर्य इव ज्योतिषाऽपस्ततान । सहस्रसाः शतसा वाज्यर्वा पृणकु मध्वा समिमा वचा ्सि । अग्निर्मूर्धा भुवः । मरुतो यद्ध वो दिवः सुम्ना यन्तो हवामहे । आ तू न – [] 50

1.5.11.4 (Padam) व्रते । तव । अनागसः । अदितये । स्याम । दधिक्राव्ण्ण इति दिध – क्राव्ण्णः । अकारिषम् । जिष्णोः । अश्वस्य । वाजिनः । ॥ । सुरभि । नः । मुखा । करत् । प्रेति । नः । आयू ⊍्षि । तारिषत् । एति । दिधका इति दिध – क्राः । शवसा । पञ्च । कृष्टीः । सूर्य । इव । ज्योतिषा । अपः । ततान । सहस्रसा इति सहस्र – साः। शतसा इति शत – साः। वाजी। अर्वो। पृणक्तुं। । मध्वा । समिति । इमा । वचांं्सि । अग्निः । मूर्धा । भुवः । मरुतः । यत् । ह । वः । दिवः । सुम्नायन्त इति सुम्न – यन्तः । हवामहे । एति । तु । नः । 50 (50) **1.5.11.5** उप गन्तन। या वः शर्म शशमानाय सन्ति त्रिधातूनि दाशुषे यच्छताधि । अस्मभ्यं तानि मरुतो वि यन्त रियं नो धत्त वृषणः सुवीरं । अदितिर्न उरुष्यत्वदितिः शर्म यच्छतु । अदितिः पात्व ए हसः ।

महीमूषु मातर्ण् सुव्रतानामृतस्य पत्नीमवसे हुवेम ।

तुविक्षत्रामजरन्तीमुरूचीण् सुशर्माणमदितिण् सुप्रणीतिं ।

सुत्रामाणं पृथिवीं द्यामनेहस्य सुशर्माण्) मदितिण् सुप्रणीतिं ।

दैवीं नावणं स्वरित्रामनागसमस्रवन्तीमा रुहेमा स्वस्तये ।

इमाण् सु नावमाऽरुहण् श्वारीत्राण् श्वातस्प्रयां ।

अच्छिद्रां पारिविष्णुं । 51

1.5.11.5 (Padam)

उपेति । गन्तन । या । वः । शर्म । शशामानाय । सन्ति । त्रिधातूनीति । त्रिधातूनीति । प्रातूनि । द्वाशुषे । यच्छत । अधि । अस्मभ्यमित्यस्म – भ्यम् । तानि । मरुतः । वीति । यन्त । रियम् । नः । धत्त । वृषणः । सुवीरमिति सु – वीरम् । अदितिः । नः । उरुष्यतु । अदितिः । शर्म । यच्छतु । अदितिः । पातु । अर्रहसः । महीम् । उ । स्विति । मातरम् । सुव्रतानामिति सु – व्रतानाम् । ऋतस्य । पत्नीम् । अवसे । हुवेम । तुविक्षत्रामिति तुवि – क्षत्राम् । अजरन्तीम् । उरूचीम् । सुशर्माणमिति सु – शर्माणम् । अदितिम् ।

पद पाठे (वाक्य संहित) – प्रथमकाण्डे – पञ्चमः प्रइनः

सुप्रणीतिमिति सु – प्रणीतिम् । सुत्रामाणमिति सु – त्रामाणम् ।

पृथिवीम् । द्याम् । अनेहसम् । सुत्रामाणमिति सु – त्रामाणम् () ।

अदितिम् । सुप्रणीतिमिति सु – प्रणीतिम् । दैवीम् । नावम् ।

स्विरित्रामिति सु – अरित्राम् । अनागसम् । अस्रवन्तीम् । एति ।

कहेम । स्वस्तये । इमाम् । स्विति । नावम् । एति । अरुहम् ।

त्रातारित्रामिति त्रात – अरित्राम् । त्रातस्प्रयामिति त्रात – स्प्रयाम् ।

अच्छिद्राम् । पारयिष्णुम् । 51 (69)

(दिवा स–सहस्रिणं वैश्वानराऽऽ–दित्य– तू नो–ऽनेहस्र्ण्

— ।

सुत्रामीण– मेकान्न विण्त्रातिश्व)(A11)

पद पाठे (वाक्य संहित) – प्रथमकाण्डे – पञ्चमः प्रइनः

First and Last Padam of Fifth Prasnam :।
(देवासुराः-पारयिष्णुं)

॥ हरिः ओं ॥

॥ कृष्ण यजुर्वेदीय तैत्तिरीय संहितायां पद पाठे प्रथमकाण्डे

पञ्चमः प्रश्नः समाप्तः॥

पद पाठे (वाक्य संहित) – प्रथमकाण्डे – पञ्चमः प्रश्नः

Details of Panchati and Padam for Kandam 1 – Prasanam 5 – TS 1.5

	Panchati	Padams
Anuvakam 1	4	225
Anuvakam 2	5	236
Anuvakam 3	3	163
Anuvakam 4	4	225
Anuvakam 5	4	217
Anuvakam 6	4	229
Anuvakam 7	6	316
Anuvakam 8	5	279
Anuvakam 9	7	363
Anuvakam 10	4	195
Anuvakam 11	5	269
Total →	51	2717